



گورنر KATHY HOCHUL

فوری ریلیز کے لیے: 23/6/2023

ٹویز فیصلے کی سالانہ تقریب کی شام کو، گورنر HOCHUL نے تولیدی نگہداشتِ صحت تک مستحکم رسائی کی قانون سازی پر دستخط کیے ہیں

قانون سازی (S.1066B/A.1709B) اس امر کو یقینی بناتی ہے کہ نیو یارک کے فراہم کاران ان ریاستوں میں موجود مریضاؤں کو ٹیلی ہیلتھ خدمات کے ذریعے اسقاطِ حمل کے لیے نسخہ علاج تجویز کر سکیں اور تولیدی نگہداشتِ صحت فراہم کر سکیں، جہاں اسقاطِ حمل کی خدمات قانوناً ناجائز قرار دی گئی یا محدود ہیں

اس کے ذریعے نیو یارک کے نگہداشتِ صحت کے فراہم کاران کو ریاست سے باہر کی، تاہم نیو یارک میں موجود ان مریضاؤں کو اسقاطِ حمل اور تولیدی صحت کی خدمات کی فراہمی کے سلسلے میں تحفظ کے لیے 2022 میں گورنر Hochul کی جانب سے دستخط کردہ موجودہ قانون میں توسیع کی جا رہی ہے

گورنر Kathy Hochul نے آج قانون سازی (S.1066B/A.1709B) کو قانون کا حصہ بنانے پر دستخط کیے ہیں تاکہ تولیدی نگہداشتِ صحت تک رسائی کو مستحکم بنایا جا سکے اور ان مریضاؤں اور ڈاکٹروں کو تحفظ فراہم کیا جا سکے جنہیں ٹیلی ہیلتھ خدمات کے ذریعے اسقاطِ حمل میں نگہداشت کی ضرورت ہے۔ اس قانون سازی کے ذریعے موجودہ قانون میں توسیع کی گئی ہے تاکہ ریاست کے اندر موجود ڈاکٹر، طبی فراہم کاران اور سہولت کاران اسقاطِ حمل کی خدمات کو غیر قانونی قرار دینے والی یا پابند کرنے والی ریاستوں کے اندر ان مریضاؤں کو بنا کسی قانونی چارہ جوئی کے خوف کے، ٹیلی ہیلتھ خدمات کی فراہمی کے قابل ہو سکیں جو نیو یارک سے باہر رہتی ہیں۔

"ہم اس ملک میں خواتین کے حقوق کی ایک شرمناک صورتِ حال کو دوبارہ وقوع پذیر ہوتے ہوئے دیکھ رہے ہیں کیونکہ پورے ملک کی ریاستوں میں اسقاطِ حمل تک رسائی کو محدود کر دیا گیا ہے،" گورنر Hochul نے کہا۔ "نیو یارک میں، ہم اس امر کو یقینی بنانے کے لیے پُر عزم ہیں کہ اسقاطِ حمل محفوظ، قابلِ رسائی اور قانوناً جائز رہے۔ مذکورہ قانون سازی مزید خواتین کو بذریعہ دوا اسقاطِ حمل اور تولیدی نگہداشت تک رسائی کرنے میں مدد دے گی اور یہ اس امر کو یقینی بنا کر کیا جائے گا کہ ہمارے نگہداشتِ صحت کے فراہم کاران بنا کسی قانونی یا پیشہ ورانہ منفی نتائج کے خوف کے، ریاست سے باہر کی مریضاؤں کو ٹیلی ہیلتھ خدمات فراہم کر سکیں۔ اس پل کے ذریعے، نیو یارک اسقاطِ حمل کے محدود قوانین کے خلاف دوبارہ جنگ جاری رکھے ہوئے ہے اور مزید افراد کو درکار نگہداشت تک رسائی پانے میں مدد دے رہا ہے۔"

قانون سازی (S.1066B/A.1709B) اس امر کو یقینی بنانے میں مدد دے گی کہ تولیدی نگہداشتِ صحت اور اسقاطِ حمل کی خدمات تک زیادہ خواتین کی رسائی ممکن ہو اور ایسا ان کیسوں میں معاون ریاستی قانون کے نفاذ کو ممنوع قرار دینے کے ذریعے کیا جائے گا جن میں نیو یارک میں موجود بذریعہ دوا اسقاطِ حمل کی ٹیلی ہیلتھ خدمات کا استعمال کرنے والے یا اسقاطِ حمل کو پابند قرار دینے والے قوانین کی حامل ریاستوں کی خواتین کو کوئی بھی تولیدی نگہداشتِ صحت فراہم کرنے والے ڈاکٹروں کے خلاف کارروائی کی جاتی ہے۔ اس سے یہ امر بھی یقینی ہو جاتا ہے کہ وہ فراہم کاران جو اپنی پریکٹس کی تعمیل کرتے ہیں، وہ طبی بے ضابطگی کی انشورنس کمپنیوں کی جانب سے ریاستی حدود سے باہر کی مریضاؤں کو ٹیلی ہیلتھ کی یہ تولیدی خدمات فراہم کرنے کے لیے پیشہ ورانہ ضابطے کے پابند نہیں ہوتے۔ یہ قانون سازی جون 2022 میں گورنر Hochul کی جانب سے دستخط کردہ موجودہ قانون میں

توسیع کرتی ہے تاکہ نیو یارک کے نگہداشتِ صحت کے فراہم کاران کو اس وقت اسقاطِ حمل کے عمل میں تحفظ دیا جا سکے کہ جب ریاست سے باہر کی کوئی مریضہ نیو یارک میں رہائش پذیر ہو۔

ریاست نیو یارک کے محکمہ صحت کے کمشنر ڈاکٹر James McDonald نے کہا کہ، "یہ قانون سازی نگہداشتِ صحت کے فراہم کاران کو طب کی پریکٹس کرنے اور اپنی مریضاؤں کی صحت کی ضروریات کا خیال رکھنے کے وقت تحفظ فراہم کرے گی۔ کسی کا ڈاکٹر ہونے میں اس تحفظ کا حصول بنیادی جزو ہے۔ میں اس مسئلے کے حوالے سے گورنر Hochul کی قیادت، اور ریاست نیو یارک میں اسقاطِ حمل کو محفوظ، قابلِ رسائی اور قانوناً جائز بنانے میں مدد دینے کے لیے اپنی ہر ممکن کوشش کرنے پر ان کا شکرگزار ہوں۔"

اکثریتی رہنما Andrea Stewart-Cousins کا کہنا تھا کہ، "نیو یارک ہمارے معاشرے میں خواتین کے حقوق کو آہستہ آہستہ سلب ہونے پر چین سے نہیں بیٹھے گا۔ ہماری ریاست عرصہ دراز سے پناہ کے متلاشی افراد کے لیے ایک محفوظ پناہ گاہ رہی ہے اور شیلڈ ایکٹ (Shield Act) ان ڈاکٹروں کو درکار حفاظت فراہم کرتا ہے جو ہمارے پورے ملک کی خواتین کو ناگزیر تولیدی نگہداشتِ صحت فراہم کر رہے ہیں۔ میں اپنے چیئرمین میں اس قانون سازی کے تعاون، نیز اس حوالے سے سینیٹر Shelley Mayer کا شکریہ ادا کرنا چاہوں گی کہ نیو یارک اسقاطِ حمل کے حقوق کے حوالے سے ان ہولناک تخفیفات کے خلاف اپنی ہر ممکن کوشش کو یقینی بنا رہا ہے۔ چونکہ ہم Roe کے خاتمے کے ایک سال کا عرصہ مکمل کر چکے ہیں، لہذا میں گورنر Hochul کا شکریہ ادا کرنا چاہوں گی جنہوں نے اس بل پر دستخط کر کے اسے قانون کا حصہ بنانے کا فوری اقدام اٹھایا اور ان حفاظتی اقدامات کو یقینی بنایا۔"

ریاستی سینیٹر Shelley Mayer نے کہا کہ، "یہ ریاست نیو یارک کی ملکی قیادت کے کردار کا ایک اور یادگار لمحہ ہے، جس سے اسقاطِ حمل سمیت تولیدی صحت کی خدمات کے حق کا تحفظ کیا جا رہا ہے۔ آج کے دن اس بل پر دستخط کر کے گورنر Hochul ایک بار پھر اس مسئلے پر ملک کی قیادت کر رہی ہیں۔ یہ قانون نیو یارک کے نگہداشتِ صحت کے لائسنس یافتہ فراہم کاران کو قانون کی رُو سے یہ اختیار دیتا ہے کہ وہ ریاست نیو یارک سے باہر رہنے والی خواتین کو ٹیلی ہیلتھ خدمات فراہم کریں اور بذریعہ دوا اسقاطِ حمل تجویز کر سکیں۔ میں فراہم کاران، حامیان، قانونی ماہرین اور قانون ساز رفقاء کے کار، بالخصوص اپنی شریک کار رکن اسمبلی Karines Reyes، اسپیکر Carl Heastie اور اپنی جُرات مند سینیٹ اکثریتی رہنما Andrea Stewart-Cousins کی بے حد شکرگزار ہوں جنہوں نے اس کوشش میں ایک قومی نمونہ تشکیل دینے کے لیے کام کیا۔ ہم ان حقوق کے حصول کے لیے جنگ لڑ رہے ہیں، نہ کہ ان سے دستبردار ہو رہے ہیں، جو کہ اسقاطِ حمل کے اختیار کے قانون (Roe v. Wade) کے خاتمے کے نتیجے میں ہم سے چھین لے گئے تھے۔ ان تمام لوگوں کا شکریہ جنہوں نے اس تاریخی دن کے قیام کو ممکن بنایا۔"

رکن اسمبلی Karines Reyes, R.N کا کہنا تھا کہ، "بطور طبی ماہر ذاتی طور پر، میں ٹیلی میڈیسن کو قانون کا حصہ بنا کر اسقاطِ حمل کے فراہم کاران کے مکمل تحفظ کی خاطر پیش کیے جانے والے اپنے بل پر دستخط کرنے پر گورنر Hochul کی معترف ہوں۔ میں ان اختیار مخالف ارادیت پسندوں کی کوششوں کے حوالے سے اپنی فکرمندی جاری رکھوں گی جو کہ ڈاکٹروں کی اپنی مریضاؤں کو مناسب سہولیات کی فراہمی کی قابلیت کو نقصان پہنچاتے ہیں اور مریضاؤں کے اپنے ہی جسم پر اختیار کو متاثر کرتے ہیں۔ یہ منشا مخالف بل مریضاؤں کی صحت اور فلاح و بہبود پر واضح طور پر منفی اثرات مرتب کرتے ہیں اور نیو یارک ان کا ساتھ دینے کو مسترد کرتا ہے۔"

نیو یارک اکیڈمی آف میڈیسن کی صدر ڈاکٹر Ann Kurth نے کہا کہ، "تولیدی نگہداشتِ صحت کے فراہم کاران کا تحفظ مریضاؤں کی نگہداشت تک مسلسل رسائی کو یقینی بنانے کی جانب ایک اہم قدم ہے۔ ہم اس تاریخی سنگ میل کا حصہ بننے کے لیے پُرجوش ہیں جو گورنر Hochul کی کوششوں کی حمایت کرتا ہے کیونکہ وہ اس امر کو یقینی بناتی ہیں کہ ریاست نیو یارک تولیدی نگہداشتِ صحت تک مساوی رسائی کے سلسلے میں اپنی مسلسل قیادت جاری رکھے۔"

ACT رسائی کی شریک بانی NYS اکیڈمی برائے خاندانی معالجین کی رکن ڈاکٹر Linda Prine کا کہنا تھا کہ، "میں نہایت جوش و خروش سے ٹیلی میڈیسن شیلڈ کے قانون پر دستخط کرنے کو سراہتی ہوں، یوں میں اور نیو یارک میں موجود صحت کے دیگر فراہم کاران ریاست بھر میں موجود ضرورت مند خواتین کو بذریعہ دوا اسقاطِ حمل میں

نگہداشت فراہم کر سکتے ہیں اور ایسا میں اپنے NY لائسنس کے استعمال کے ذریعے کر سکتی ہوں۔ میں گورنر Hochul کی نہایت شکرگزار ہوں جنہوں نے اس تاریخی قانون سازی پر دستخط کیے، جو کہ ہل کے حمایتیوں، سینیٹر Mayer اور خاتون رکن اسمبلی Reyes کی حوصلہ مندی اور جرات کے بغیر ممکن نہ تھی۔ مجھے نہایت فخر ہے کہ میری ملکی ریاست نے اس جانب پیش قدمی کی ہے اور اس اقدام کے ذریعے امریکا بھر میں اسقاط حمل کی پابندیوں کے ظالمانہ اقدام کا سدباب کرنے کے لیے انسانی ہمدردی کا مظاہرہ کیا ہے۔"

گورنر Kathy Hochul نے مالی سال 2024 کے بجٹ کے حصے کے طور پر اسقاط حمل تک رسائی کے تحفظ اور اسقاط حمل میں نگہداشت کی خواہاں تمام خواتین کے لیے نیو یارک کی حیثیت کو ایک محفوظ پناہ گاہ کے طور پر مستحکم کرنے کے لیے اہم اقدامات کا [اعلان کیا ہے](#)۔ بجٹ نیو یارک اسقاط حمل تک رسائی کو بڑھانے کے لیے Medicaid کی باز ادائیگی کی شرحوں میں اضافہ کرتا ہے، تولیدی صحت کی دیکھ بھال کے/کی خواہاں مریضوں/مریضاؤں کے لیے اضافی ڈیٹا تحفظات نافذ کرتا ہے، نجی بیمہ کاران سے اسقاط حمل کے لیے آف لیبل تجویز کیے جانے پر ادویات کے اسقاط حمل کو احاطہ کرنے کا تقاضا کرتا ہے، اور اسقاط حمل فراہم کنندگان کی مدد اور تولیدی صحت کی دیکھ بھال کے لیے \$100.7 ملین کی نئی فنڈنگ مختص کرتا ہے۔

مئی 2023 میں، گورنر Hochul نے دوا سازوں کو مانع حمل ادویات کی بلانسہ فراہمی کی اجازت دینے کے لیے قانون سازی، نیز اس امر کو یقینی بنانے کے لیے ہل پر [دستخط کیے](#) کہ SUNY اور CUNY سسٹمز میں موجود تمام سرکاری کالج اور یونیورسٹیوں کو بذریعہ دوا اسقاط حمل تک رسائی کی پیشکش کی جائے۔ اپریل 2023 میں، گورنر کی جانب سے نیو یارک میں بذریعہ دوا اسقاط حمل تک رسائی کو محفوظ بنانے کے لیے نمایاں اقدامات کا [اعلان کیا گیا](#)۔

رواں سال کے آغاز میں، گورنر Hochul نے [ریاست نیو یارک کے پروگرام برائے محفوظ تولیدی صحت کے مراکز](#) کے تحت \$1.68 ملین کی رقم کے اجراء کا اعلان کیا تھا، جس سے ریاست بھر میں تولیدی صحت اور اسقاط حمل کی خدمات تک محفوظ رسائی کو یقینی بنانے میں مدد ملتی ہے۔ یہ فنڈنگ 2022 میں اعلان کی گئی [ریاست بھر کے لیے \\$35 ملین کی فنڈنگ](#) کے عزم کا ایک حصہ تھی جس کا مقصد ڈوبز (Dobbs) مقدمے میں سپریم کورٹ کے فیصلے کے بعد نیو یارک کے تولیدی صحت کے نظام کو مضبوط کرنا تھا۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418

[ان سبسکرائب کریں](#)